

40 फीसदी कम रेट पर ड्रेनेज डालने वाली कंपनी को अब ऊंची दरों पर ठेका देने की कवायद शुरू

कमला नेहरू नगर से भांकरोटा तक “ड्रेन बॉक्स” की 17 करोड़ रु. की निविदा का मामला

–कार्यालय संवाददाता– जयपुर । जयपुर विकास प्राधिकरण के इंजीनियर्स आजकल एक विशेष फर्म पर मेहरबान हैं। ड्रेनेज का काम करने के लिए पहले जेडीए में एक फर्म 40 फीसदी कम रेट पर दो-दो बार काम लेती है। तीसरी बार फिर वही फर्म ऊंची दरों पर टेंडर लेने की कोशिश कर रही है। इसके लिए शर्तों तक में बदलाव किया गया है। साथ ही इस फर्म को ठेका देने के लिए ऐसी शर्तें डाली गई हैं कि यह ठेका किसी अन्य को नहीं मिले।

सूत्रों से प्राप्त जानकारी के मुताबिक, जेडीए के जोन-7 में 2 दिन पहले कमला नेहरू नगर से भांकरोटा तक ड्रेन बाक्स के काम का टेंडर खुला है। यह काम 17 करोड़ का है, जो मैसर्स लालचंद तिवारी के नाम पर खुला है। तिवारी ने इह ऊंची दरों पर काम लिया है, जबकि पूर्व में इसी फर्म ने सिरसी रोड और सीकर रोड पर ड्रेनेज का काम 40 फीसदी कम रेट पर किया था।

■ हैरानी की बात यह है कि सिरसी रोड और सीकर रोड पर ड्रेनेज का काम 40 फीसदी कम दर पर इसी फर्म द्वारा किया जा रहा है।

■ सूत्रों की मानें तो चहेती फर्म को फायदा पहुंचाने के लिए इंजीनियर्स ने शर्तों में भी बदलाव कर दिया, इससे जेडीए को करोड़ों रु. का नुकसान होगा

शर्तें ऐसी, जो अन्य फर्में पूरी नहीं कर पा रहीं

सूत्रों का कहना है कि, इस फर्म को काम दिलाने के लिए इंजीनियर्स ने निविदा में कुछ चुनिंदा शर्तें लगाई हैं, जिन्हें कोई अन्य कोई ठेकेदार पूरी नहीं कर पा रहे हैं। जबकि वास्तविकता में जी शिङ्ग्यूल में काम सभी तरह का होना बताया जा रहा है। विशेष शर्त यह है कि टेंडर में भाग लेने वाली फर्म को एक मीटर बाई एक मीटर चौड़े ड्रेनेज बॉक्स डालने का अनुभव होना चाहिए, जबकि वास्तविकता में

जी-शिङ्ग्यूल के मुताबिक दो मीटर, ढाई मीटर के बॉक्स भी डाले जाएंगे।

बताया जा रहा है कि इस शर्त का फायदा सीधा सीधा मैसर्स लालचंद तिवारी को मिला है। यहां तक कि फर्म ने टेंडर भी अंतिम समय से मात्र डेढ़ घंटा पहले भरा था। इस दौरान अन्य दूसरे ठेकेदारों को भी मैनैज किया गया है। ऐसे में टेंडर में पारदर्शिता का अभाव रहा। इस तरह की शर्तों के कारण दूसरी एजेंसियों को काम नहीं लेने दिया गया।

38 प्रतिशत कम दर वर्तमान में इसी फर्म का कार्य जारी

बताया जा रहा है कि मैसर्स लालचंद तिवारी इसी जोन में पहले ही 38 प्रतिशत कम दरों पर ड्रेनेज बॉक्स डालने का काम कर रहे हैं। जोन 11 में इसी तरह का काम 41 फीसदी कम दरों पर दिया गया है। इन जोन में उन्हें अतिरिक्त कार्य के नाम पर 3 करोड़ का काम बिना टेंडर के दिया जा रहा है।

इस फर्म ने कमला नेहरू नगर से भांकरोटा तक ड्रेनेज बॉक्स डालने का काम तीन फीसदी कम दर पर लिया है जबकि दूसरी एजेंसियों को मौका मिलने पर यह काम 20 से 30 फीसदी कम दरों पर जाता। इससे जेडीए को कम से कम चार करोड़ का फायदा होता।

पूर्व में भी 41 फीसदी ऊंची दरों पर टेंडर देने की कोशिश

इस बीच जयपुर नगर निगम के पूर्व पार्षद विनीत साँखला ने जेडीए आयुक्त को पत्र लिख कर इस टेंडर को निरस्त करने की मांग की है। उनका कहना है कि पूर्व में भी इस फर्म को सिंगल टेंडर आने पर 41 फीसदी ऊंची दरों पर काम देने की तैयारी थी, जिसे जेडीसी आनंदी ने निरस्त कराया था। अब उसी तरह का प्रयास फिर हो रहा है। इंजीनियर्स अपनी रूचि के हिसाब से काम कर रहे हैं।

एक नेचर का काम इतनी अधिक दरों पर लेने को इंजीनियर्स जरिफ़ाई कर रहे हैं। इतनी ज्यादा रेट कैसे आई है, जबकि एक ही तरह का काम है। इसे दिखाते हैं, ऐसा नहीं होना चाहिए। इससे जेडीए को भी नुकसान होगा।

आंकर्मल राजोतिया, वित निदेशक

जयपुर विकास प्राधिकरण

हैड कांस्टेबल अशोक शर्मा की ईमानदारी से 55 वर्षीय महिला को मिला 3.50 लाख का सामान



जयपुर । जयपुर शहर के 200 फीट चौराहे पर तैनात टैफ़िक हेड कांस्टेबल अशोक शर्मा ने अपनी सतर्कता और ईमानदारी का परिचय देते हुए 55 वर्षीय बुजुर्ग महिला ममता जैन का खोया हुआ ट्रॉली बैग वापस दिलाया। जानकारी के अनुसार ममता जैन, जोअजमेर की रहने वाली है। रक्षाबंधन केदिनदुर्गापुरास्थित अपनी बहन के घर आई थी। जो अजमेर अपने घर लौटने के लिए दौ सौ फीट चौराहे से बस में सवार हुई। जल्दबाजी में उन्होंने अपना ट्रॉली बैग चौराहे पर ही

छोड़ दिया। चौराहे पर ड्यूटी दे रहे हेड कांस्टेबल अशोक शर्मा की नजर सड़क किनारे रखे बैग पर पड़ी। उन्होंनेतुरंत बैग के मालिक की तलाश की और संपर्क स्थापित किया। ईमानदारी का परिचय देते हुए उन्होंने ट्रॉली बैग ममता जैन को सौंप दिया। महिला के अनुसार बैग में करीब 3 लाख रुपये के सोने के आभूषण और 26 हजार रुपये नकद थे। उनकी कुल कीमत लगभग 3.50 लाख रुपये थी। महिला ने पुलिसकर्मी के इस नेक कार्य के लिए आभार व्यक्त किया।



विधायकपुरी थाना पुलिस ने जयपुर घूमने आये विदेशी नागरिक इटली निवासी एलेस्जेंड्रो वैना और एलेस क्रॉसी को उनका खोया हुआ बैग ढूँढकर लाया था, जिसे पाकर दोनों के चेहरे खिल उठे।

प्रदेश की पहली ‘सेक्स सोर्टेंड सीमन’ लैब शुरू

जयपुर । राजस्थान की पहली “सेक्स सोर्टेंड सीमन” लैब बस्सी में में शुरू हुई है। पशुपालन, गोपालन, डेयरी एवं देवस्थान विभाग के केबिनेट मंत्री जोराराम कुमावत ने आरसीडीएफ सभागार में राष्ट्रीय डेयरी विकास बोर्ड, आणंद (गुजरात) के सहयोग से आरसीडीएफ के बस्सी स्थित प्रोजेन सीमेन बैंक में सेक्स सॉर्टिंड सीमेन लैब का वर्युअल उदघाटन किया।

मंत्री कुमावत ने कहा कि देश के विकास में गुजरातियों का अहम योगदान है, हम राजस्थान के जो हमें प्रधानमंत्री के रूप में नरेंद्र मोदी व गृहमंत्री के रूप में अमित शाह जैसे सेवाभावी गुजराती मिले हैं। कुमावत ने कहा कि सांभाय से एनडीडीबी के चैयरमैन डॉ. मोनेश शाह भी गुजराती हैं, ऐसी स्थिति में हम प्रदेश के पशुपालकों के हित में इनके जरिए और भी कल्याणकारी योजनाएं लाएंगे।

एनडीडीबी अध्यक्ष मोनेश शाह ने कहा कि आरसीडीएफ का हमेशा से सहयोग मिलता रहा है जिसका परिणाम है कि राजस्थान में एक अत्याधुनिक सेक्स-सॉर्टिंड सीमेन उत्पादन इकाई का शुभारंभ हुआ है। यह इकाई पशुपालन की गुणवत्ता बढ़ाने, नस्ल सुधारने और

■ आर.सी.डी.एफ. के बस्सी स्थित प्रोजेन सीमेन बैंक में इस लैब का वर्युअल उदघाटन मंत्री जोराराम ने किया

दूध उत्पादन में गुणात्मक वृद्धि लाने में अहम भूमिका निभाएगी। उन्होंने कहा कि इस इकाई में प्रतिवर्ष 10 लाख डोज सीमेन का उत्पादन किया जाएगा। यह सुनिश्चित करेगा कि राज्य के पशुपालकों को उच्च गुणवत्ता का सीमेन समय पर और उचित मूल्य पर मिले। उन्होंने कहा कि हमारे देश में 30 करोड़ पशु हैं जो की दुनिया में सबसे ज्यादा है। ये पशु मीथेन गैस उत्सर्जित करते हैं इस उत्सर्जन को कैसे कम करें इसके लिए एनडीडीबी निरंतर कार्य कर रहा है।

कार्यक्रम के दौरान राजस्थान सहकारी डेयरी फेडरेशन लिमिटेड राजस्थान पशुधन विकास बोर्ड और एनडीडीबी डेयरी सर्विसेज ने बस्सी सीमेन स्टेशन के प्रबंधन और संचालन के लिए एक महत्वपूर्ण त्रिपक्षीय समझौता ज्ञापन पर हस्ताक्षर किए। इस

समझौते का उद्देश्य राजस्थान में पशु कृत्रिम गर्भाधान के लिए पारंपरिक और सेक्स-सॉर्टिंड सीमेन डोज का उत्पादन और आपूर्ति बढ़ाना है। आरसीडीएफ ने बस्सी सीमेन स्टेशन का प्रबंधन 10 वर्षों के लिए, को सौंपा है, जिसे आपसी सहमति से बढ़ाया जा सकता है। इसके तहत एनडीएस प्रति वर्ष लगभग 10 लाख सेक्स-सॉर्टिंड सीमेन डोज का उत्पादन करेगा और आरएलडीबी व आरसीडीएफ की मांग को प्राथमिकता देगा। स्टेशन से प्राप्त लाभ को और के बीच 50-50 प्रतिशत के अनुपात में साझा किया जाएगा। सीमेन डोज के मूल्य निर्धारण में सेक्स-सॉर्टिंड सीमेन के लिए 239 प्रति डोज, स्वदेशी पारंपरिक सीमेन के लिए 22 तथा आयातित नस्ल के सीमेन के लिए 30 प्रति डोज निर्धारित किया गया है। अतिरिक्त डोज को अन्य एजेंसियों को बाजार मूल्य पर बेचा जा सकेगा।

पशुपालन एवं गोपालन शासन सचिव सुमित शर्मा ने देशभक्ति गीत-डाल डाल पर सोने की चिड़िया करती है बसेरा, ये भारत देश है मेरा’ गाकर मंच को संबोधित किया जिससे उपस्थित लोगो ने तालिया बजाकर अभिनन्दन किया। उन्होंने कहा कि आज

का दिन राजस्थान के लिए ऐतिहासिक दिन है। हम सब मिलकर एक ऐसा अध्याय शुरू कर रहे हैं, जो न केवल दुग्ध उत्पादन को बढ़ाएगा, बल्कि पशुधन प्रबंधन की गुणवत्ता को भी एक नई ऊँचाई तक ले जाएगा। जिससे भारत फिर से सोने की चिड़िया बन सकेगा।

आरसीडीएफ की प्रशासन एवं प्रबंध संचालक श्रुति भारद्वाज ने कहा कि के लिए आज का दिन अत्यंत गौरव का दिन है। हमने केवल एक तकनीकी इकाई शुरू नहीं की है, बल्कि एक नई सोच और नई दिशा की शुरुआत की है। बस्सी सीमेन स्टेशन अब केवल सीमेन उत्पादन का केंद्र नहीं रहेगा, बल्कि यह प्रशिक्षण, जागरूकता और पशुपालकों के लिए एक समर्पित संसाधन केंद्र के रूप में विकसित होगा। उन्होंने कहा कि इस एमओयू से 90 प्रतिशत बछड़ियों सुनिश्चित होंगी, जिससे राज्य की दुग्ध उत्पादन में क्रांति आएगी।

कार्यक्रम के दौरान एनडीडीबी की ओर बांसवाड़ा में डेयरी प्लांट की स्थापना के लिए 8 करोड़ रुपए के ऋण की स्वीकृति का पत्र चैयरमैन डॉ. मोनेश शाह ने जिला दुग्ध संघ, बांसवाड़ा के अध्यक्ष विजेंग भाई पाटीदार को सौंपा।

जयपुर कलक्टर डॉ. जितेन्द्र सोनी ने निवेशकों से किया वन-टू-वन संवाद



कलक्टर डॉ. जितेन्द्र कुमार सोनी ने सोमवार को होटल गणगौर में राइजिंग राजस्थान में एमओयू करने वाले निवेशकों से संवाद किया।

- “राइजिंग राजस्थान” के एमओयू सहयोग, समन्वय और सामंजस्य से धरातल पर शत-प्रतिशत साकार होंगे
- राइजिंग राजस्थान में हुए एमओयू से 80 हजार रोजगार के अवसर खुलेंगे। जयपुर जिले में पर्यटन के क्षेत्र में 69 हजार 133 करोड़ के 332 एमओयू हुए थे।

अनुभवात्मक पर्यटन उत्पाद। इन सभी क्षेत्रों में निवेश, स्थानीय रोजगार सृजन के साथ-साथ अंतरराष्ट्रीय पर्यटकों के उदराव और खर्च को भी बढ़ाएगा, जिससे स्थानीय अर्थव्यवस्था में व्यापक वृद्धि होगी।

उन्होंने कहा कि जयपुर, अपनी अनूठी स्थापत्य कला, ऐतिहासिक किलों, महलों, हवेलियों, संग्रहालयों और सांस्कृतिक धरोहर के कारण विश्व पर्यटन मानचित्र पर विशिष्ट पहचान रखता है। यहां का आमेर किला, सिटी पैलेस, हवा महल, जंजर-मंतर और गलियों में बसी परंपरागत कला-कृतियां हर साल लाखों देशी-विदेशी पर्यटकों को आकर्षित करती हैं। ऐसे में पर्यटन क्षेत्र में निवेश करना आवश्यक है और उनकी भी निवेश कागजों में अटक ना रहे और समय पर धरातल पर उतरे।

संवाद कार्यक्रम में जिला कलक्टर डॉ. जितेन्द्र कुमार सोनी ने कहा कि जयपुर में पर्यटन विकास की असीम संभावनाएं हैं, चाहे वह लकजरी होटल व रिसॉर्ट हों, ईको-टूरिज्म प्रोजेक्ट, फिल्म शूटिंग लोकेशन, एडवेंचर और डेजेंट टूरिज्म या फिर पारंपरिक हस्तशिल्प से जुड़े

पर्यटन विभाग के उपनिदेशक उपेन्द्र सिंह शेखावत ने बताया कि जिला कलक्टर डॉ. जितेन्द्र कुमार सोनी सप्ती एमओयू की सफल क्रियान्विति के लिए नियमित मॉनिटरिंग कर रहे हैं। जिला

‘सहकार से समृद्धि’ की पहल लागू करने में राजस्थान का अच्छा प्रदर्शन

जयपुर । सहकारिता मंत्रालय, भारत सरकार के निदेशक कपिल मीना ने कहा कि राजस्थान ‘सहकार से समृद्धि’ की पहलों को क्रियान्वित करने में अच्छा प्रदर्शन कर रहा है। उन्होंने कहा कि राजस्थान में सहकारिता से जुड़े विभिन्न क्षेत्रों में व्यापक संभावनाएं हैं, अतः हमें इन संभावनाओं को पहचान कर और अधिक बेहतर करने की आवश्यकता है।

मीना सोमवार को अपेक्स बैंक सभागार में अंतर्राष्ट्रीय सहकारिता वर्ष- 2025 एवं ‘सहकार से समृद्धि’ के की पहलों की क्रियान्विति की समीक्षा बैठक की अध्यक्षता कर रहे थे। उन्होंने पैक्स कम्प्यूराइजेशन प्रोजेक्ट के बिन्दु पर चर्चा करते हुए गैस को दूर करने और ऑन सिस्टम ऑफ़्ट कार्य में गति लाने के निर्देश दिए। उन्होंने कहा कि पैक्स को गो-लाइव करने के कार्य में तेजी लाई जाए तथा गो-लाइव और डे-एंड के बीच के अंतर को दूर किया जाए। मीना ने बताया कि भारतीय बीज सहकारी समिति लि. की सदस्यता के मामले में राजस्थान पूरे देश में प्रथम स्थान पर है। उन्होंने इसके लिए अधिकारियों को बधाई दी तथा एनसीओएल एवं एसीईएल को सदस्यता भी अधिकाधिक समितियों को दिलवाने के निर्देश दिए। उन्होंने कहा कि समस्याओं से सहकारिता मंत्रालय को अवगत कवाएं, जिससे उनका समाधान किया जा सके। डेयरी सहकारी समितियों एवं मत्स्य सहकारी समितियों के गठन की दिशा में अधिक प्रयास करें।

सार-समाचार

आरटीओ इंस्पेक्टर दिनेश सिंह को अवार्ड



जयपुर । महाराजा कॉलेज बडीज ग्रुप की ओर से रविवार को जीपीएस प्लेजोन, पत्रकार कॉलोनी, जयपुर में महाराजा महफिल-2025 मिलन का आयोजन किया जाएगा। ग्रुप के सदस्य डॉ.महेन्द्र सिंह लिचाना ने बताया कि इस अवसर पर दोपहर 2 से 6 बजे तक क्रिकेट मैच खेला गया, जिसके लिए चार टीमें महाराजा ए टीम, महाराजा बी टीम, महाराजा सी टीम एवं महाराजा डी टीम बनाई गई हैं। कार्यक्रम संयोजक पवन भगत, सुनील भारद्वाज, राकेश फोगाट रहे कार्यक्रम की जानकारी देते हुए कंव्व सेन यादव और अवनीश पंवार ने बताया कि कार्यक्रम के मुख्य अतिथि बीजेपी के वरिष्ठ नेता डॉ सतीश पूनिया और विजय बैसला रहे। इसके साथ सैकड़ों महाराजा कार्यक्रम में पथरो प्रोग्राम में महाराजा रत्न अवॉर्ड 2025 आरटीओ इंस्पेक्टर दिनेश सिंह फौजदार को दिया गया। शाम 7 से 9 बजे तक डांस एवं गीत-संगीत का आयोजन हुआ। इसके बाद सभी स्वरुचि दाल बाटी चूरमा भोज का आनंद लिया।

‘रोजगार सृजक तैयार करने की जरूरत’



जयपुर । जयपुर निवासी और वर्तमान में गुजरात केकेंद्रीय विश्वविद्यालय, गांधीनगर के जनसंपर्क अधिकारी के रूप में कार्यरत डॉ. सुनील कुमार शर्मा ने दिल्ली के त्यागराज स्टैडियम में आयोजित प्रतिष्ठित राष्ट्रीय शिक्षा कॉन्क्लेव 2025 में बतौर अतिथि एवं वक्ता भाग लिया। राष्ट्रीय एवं अंतरराष्ट्रीय शिक्षा जगत के दिग्गजों के साथ मंच साझा करते हुए डॉ. शर्मा ने विश्वविद्यालयों को नवाचार, स्टार्टअप इनक्यूबेशन तथा उद्योग-अकादमिक सहयोग के केंद्र के रूप में विकसित करने का आह्वान किया। एंटरप्रेनोरियल यूनिवर्सिटीज: फॉस्ट्रिंग इनोवेशन एंड स्टार्टअप्स विषय पर बोलेते हुए उन्होंने कहा कि भारत की ज्ञान-आधारित अर्थव्यवस्था को सशक्त बनाने के लिए अब ऐसे स्नातक तैयार करने होंगे जो नौकरी तलाशने वाले नहीं, बल्कि रोजगार सृजक हों। सत्र का संचालन एमिटी विश्वविद्यालय, गुरुग्राम के प्रो. (डॉ.) संजय कुमार झा ने किया। पैल में प्रो. सुमन चक्रवर्ती, निदेशक, आईआईटी खडगपुर; प्रो. कमल किशोर पंत, निदेशक, आईआईटी रुड़की, डॉ. वंदना आहुजा, निदेशक, सिम्मायोसिस इंस्टीट्यूट ऑफ बिजनेस मैनेजमेंट, नोएडा; एवं सूरिन रॉय, निदेशक, वाशिंगटन यूनिवर्सिटी ऑफ साइंस एंड टेक्नोलॉजी, वर्जीनिया (यूएसए) जैसी शीर्ष शैक्षणिक हस्तियां शामिल थीं।

कांग्रेस आज निकालेगी पैदल मार्च

जयपुर । देशभर में हो रही वोत चोरी के खिलाफ तथा लोकतंत्र को बचाने के लिए राजस्थान प्रदेश कांग्रेस अध्यक्ष गोविन्द सिंह डोटासरा के नेतृत्व में 13 अगस्त, बुधवार सुबह 10 बजे प्रदेश कांग्रेस मुख्यालय से कांग्रेसजन शहीद स्मारक, गर्वमेंट हॉस्पिटल, एमआई रोड, जयपुर तक पैदल मार्च निकाल कर विरोध-प्रदर्शन करेंगे। पैदल मार्च में पूर्व मुख्यमंत्री अशोक गहलोत, नेता प्रतिपक्ष टीकाराम जूरी, कांग्रेस विधायक, विधायक प्रत्याशी, सांसद, सांसद प्रत्याशी, प्रदेश पदाधिकारीगणों सहित कांग्रेस नेता और कार्यकर्ता शामिल होंगे। प्रदेश कांग्रेस महासचिव व मीडिया प्रभारी स्वर्णिम चतुर्वेदी के अनुसार लोकसभा में नेता विपक्ष राहुल गांधी ने देश में हो रही वोट चोरी का खुलासा करने के बाद चुनाव आयोग की ओर से विपक्ष द्वारा उठाए गए सवालों के जवाब भाई दिए जा रहे तथा केन्द्र की भाजपा सरकार द्वारा इस मुद्दे को दबाने का प्रयास किया जा रहा है। जिसके विरोध में पूरे देशभर में इण्डिया टाढबंधन आंदोलन चला रहा है। इसी संदर्भ में 13 अगस्त को सुबह 10 बजे लोकतंत्र, संविधान और एक व्यक्ति-एक वोट के अधिकार की रक्षा के लिए प्रदेशाध्यक्ष गोविन्द सिंह डोटासरा के नेतृत्व में प्रदेश कांग्रेस मुख्यालय इन्दिरा गांधी भवन, स्टेशन रोड, जयपुर से शहीद स्मारक, गर्वमेंट हॉस्पिटल, जयपुर तक पैदल मार्च निकाल कर विरोध-प्रदर्शन किया जाएगा।

तिरंगा उत्सव मना रहा जयपुर मेट्रो प्रशासन

जयपुर । “हर घर तिरंगा अभियान-2025” देश में 2 से 15 अगस्त, 2025 तक तीन चरणों में आयोजित किया जा रहा है। जयपुर मेट्रो के अध्यक्ष एवं प्रबंध निदेशक वैभव गालरिया ने बताया कि जयपुर मेट्रो द्वारा कर्मचारियों में देशभक्ति एवं समर्पण भाव को जागृत करने के लिए विभिन्न गतिविधियों का आयोजन किया जा रहा है। मेट्रो कर्मिकों द्वारा रंगोली सजावट की गई। आतिश काक्रेट व बड़ी चौपड़ मेट्रो स्टेशनों पर देश प्रेम की भावना से प्रेरित सेल्फी पॉइन्ट बनाये गये हैं, जहां यात्री अपनी फोटो खिचवाकर उसे सोशल मीडिया पर टैग कर इस अभियान का हिस्सा बन सकते हैं। मेट्रो प्रशासन द्वारा सभी कर्मिकों को भारतीय ध्वज दिया गया एवं तिरंगे के साथ सभी कर्मिकों ने मेट्रो प्रशासन द्वारा आयोजित तिरंगा रैली (मानसरोवर मेट्रो डिपो परिसर के मुख्य द्वार से मानसरोवर मेट्रो स्टेशन तक) में भरपूर उत्साह के साथ भाग लिया।

चार विद्वानों को मिलेगा संस्कृत सेवा सम्मान

जयपुर । जगद्गुरु रामानंदाचार्य राजस्थान संस्कृत विश्वविद्यालय द्वारा संस्कृत के क्षेत्र में विशिष्ट योगदान देने वाले चार विद्वानों को “संस्कृत सेवा सम्मान” से अलंकृत किया जाएगा। कुलसचिव नरेंद्र कुमार वर्मा ने जानकारी दी कि यह सम्मान उन विद्वानों को प्रदान किया जा रहा है, जिन्होंने संस्कृत शिक्षा, शोध एवं साहित्यिक योगदान के माध्यम से समाज में संस्कृत के प्रति जागरूकता उत्पन्न की है। इस वर्ष चयनित चार विद्वानों में दो महिलाएं भी शामिल हैं, जो इस क्षेत्र में निरंतर सक्रिय भूमिका निभा रही हैं। सम्मान समारोह 13 अगस्त को विश्वविद्यालय परिसर में आयोजित किया जाएगा, जिसकी अध्यक्षता विश्वविद्यालय के कुलपति प्रोफेसर रामसेवक दुबे करेंगे। समारोह में सभी विद्वानों को सम्मान पत्र और सम्मान राशि प्रदान की जाएगी। समारोह के मुख्य अतिथि वेद विज्ञान के प्रख्यात मर्मज्ञ डॉ. गुलाब कोटारी होंगे। इन विद्वानों को होगा सम्मान – समारोह संयोजक शास्त्री कोसलेंद्रदास ने बताया कि सम्मानित होने वाले विद्वानों में प्रो. अर्चना भार्गव (अध्यक्ष – संस्कृत विभाग, सम्राट पृथ्वीराज चौहान राजकीय महाविद्यालय, अजमेर), डॉ. अशोक कुमार झा (सह आचार्य, (राजकीय आचार्य संस्कृत महाविद्यालय, महापुर), डॉ. मधुबाला शर्मा (अध्यक्ष – साहित्य विभाग, जगद्गुरु रामानंदराचार्य राजस्थान संस्कृत विश्वविद्यालय, जयपुर) और डॉ. विजय कुमार दाधीच (सहायक आचार्य – शिक्षा विभाग, केंद्रीय संस्कृत विश्वविद्यालय, नई दिल्ली) शामिल हैं।

मालवीय नगर में तिरंगा यात्रा

जयपुर । मालवीय नगर विधानसभा क्षेत्र की तिरंगा यात्रा विधायक कालीचरण सरफ के नेतृत्व में पत्रिका गेट से रवाना होकर अमर जवान ज्योति पर पहुंची। ब्रह्माकुमार सैनी ने बताया की तिरंगा यात्रा दो पहिया वाहन से पत्रिका गेट से शुरू होकर जेएलएन मार्ग, गांधी सर्किल, श्रीवांसिटी, बिरला मंदिर,रामबाग सर्किल,अंबेडकर सर्किल होते हुए अमर जवान ज्योति पर समापन किया। यात्रा में सभी कार्यकर्ता तिरंगे रंग के सफा बांधे हुए थे, एवं यात्रा का जगह-जगह पुष्प वर्षा से स्वागत किया गया। इस अवसर पर महिला आयोग की पूर्व अध्यक्ष सुमन शर्मा, यश बी केन सोसायटी के अध्यक्ष आशीष सरफ, नगर निगम ग्रेटर उप महाौर पनूत कर्णाोट, पार्षद रामप्रसाद शर्मा,महेश सैनी बच्चू,रमेश सैनी, उषा टाटीवाल, लक्ष्मण नूनिवाल,हिमांशु जैन, दिनेश गोड, ओम स्वामी, कविता कटियार,नरेश शर्मा,धनराज महावर, मंडल अध्यक्ष हरीश खडिया,मोहित मूलचंदनी, दीनदयाल सैनी, राजेश शर्मा,जितेंद्र अजमेरा,जोरावर सिंह,संजीव शर्मा, चंद्र भाटिया, खुशविंदर सिंह,नरेंद्र सिंह,जितेंद्र चौधरी, भाजपा पदाधिकारी एवं कार्यकर्ता मौजूद थे।